

L-Assedju l-Kbir tal-1565 (4)

L-IMDINA FL-ASSEDJU

JOSEPH SERRACINO



Xena immaginattiva tal-ġlied qalil u aħrax li sar bejn l-Insara u t-Torok fl-Assedju l-Kbir

I-waqgħa tal-Forti Sant' Iermu nikket bis-shiħ lill-Gran Mastru la Valette. Il-hsieb li l-belt tal-Imdina kienet iżolata u mbiegħda mill-Port bdiel tħassbu qatigh. Huwa kien jaf li waqt li l-Forti ta' Sant' Anglu –imsaħħaħ tajjeb bis-swar tal-Birgu, u daww ta' San Mikiel – imdawwar bis-swar tal-Isla, kienu b'saħħithom biżżejjed biex iżommu assedju fit-tul, il-belt tal-Imdina, imdawra bi swar qodma u mharsa minn għadd żgħir ta' kavallieri u bi gwarnigjon ta' suldati Maltin, ma kinitx kapaci żżomm assedju fit-tul.

Fl-ewwel jiem tal-assedju, l-Imdina kienet kwiet, iżda f'it mili '1 bogħod minnha kien hemm min qieghed jaħseb fuqha u beda jhewden x'seta' jagħmel biha kieku kelliha taq' taħt idej. Il-General Mustafa Baxa mik-sur mal-Ammirall Piali għax ma kien jaqbel f'xejn miegħu, kien qieghed jhewden x'kien behsiebu jagħmel jekk l-

assedju jieħu fit-tul u tidhol ix-xitwa.

It-telf ta' aktar minn 9,000 suldat Tork fl-attakk fuq il-Forti Sant' Jermu hassbu ħafna, iżda ċertament li r-rebħa tal-forti barra li kienet ta' sodisfazzjon personali għalih għenet ukoll biex tgholli l-moral għas-suldati tiegħu.

F'daqqa waħda hu ddecieda li jahbat għall-Imdina b'forza kbira u jirbahha...

Huwa kien tal-fehma, li jekk wara l-waqgħa tal-Forti Sant' Jermu huma kienu se jkomplu bl-attakk tagħhom fuq il-fortizzi ta' Sant' Anglu u ta' San Mikiel, huma riedu u ta' bilfors li jsibu post addat-tat fejn setgħu jzommu s-suldati tagħhom flimkien, min-flok iħallulhom maqsumin taħt it-tined fil-Marsa, fuq Kordin u l-kumplament fuq ix-xwieni fil-Port ta' Mars-amxett. Għalhekk hu kien tal-fehma li l-aktar post addattat għas-suldati tiegħu, l-aktar jekk l-assedju kien se

jitwal sax-xitwa, kienet il-kapitali ta' Malta: l-Imdina.

Dan il-hsieb għogħbu ħafna! Huwa kien jaf li jekk jirnexxilu jaħtaf din il-belt taħt idej, barra li kien ikun jista' juza l-kanuni u l-porvli maħzuna fil-belt kontra l-istess kavallieri li kienu magħluqin għewwa l-fortizzi tal-Port, huwa kien ikollu l-kreditu li jgħid lis-Sultan Sulejman li ħataf taħt idej il-belt kapitali tal-gzira.

Bil-hsieb li seta' jaqta' figura tajba mas-Sultan, hu bagħat għall-general tiegħu, u fost ħafna kliem ta' tifhir għall-qlubija kbira li wrew kontra l-kavallieri fil-waqgħa tal-Forti ta' Sant' Jermu, huwa hegġgħom u qawwilhom qalbhom għall-attakk kbir li hu kien bihsiebu jagħmel fuq il-belt tal-Imdina.

Fost ħafna kliem huwa qalilhom li peress li fl-attakk fuq Sant' Jermu kienu tilfu ħafna nies, huwa kien tal-

idea, li qabel ikompli l-attakk fuq iż-żewġ fortizzi tal-port, jassedja l-Imdina, li fil-fehma tiegħu kienet l-inqas fortizza b'saħħitha fost it-tlieta. Jingħad, li l-kursar Dragut, li kien maħtur minn Sultan Sulejman bħala ajjutant ta' Mustafa, kien tal-fehma li qabel ma jassedja lill-Forti Sant' Jermu, huma kellhom jaħbtu għall-Imdina, għax jekk taq' f'idejhom il-belt ewlieniya ta' Malta, il-gzira ta' Ghawdex taq' magħha mingħajr ġlied, imbagħad wara kien ikollhom zmien biżżejjed biex ikompli jassedja iż-żewġ fortizzi tal-port. Izda peress li meta wasal Dragut l-attakk fuq Sant' Jermu kienu diġà bdew, huwa ma oggħezzonax, iżda għamilha ċara mill-ewwel li hu ma qabilx mad-decizjoni li ttieħdet.

Mustafa kompla jgħidilhom, li din il-belt, barra li kienet ta' priża kbira għas-Sultan maħbub tagħhom, kienet se tkun ta' kenn għas-suldati jekk l-

assedju jidhol fix-xhur tax-xitwa. Meta l-general għarblu tajjeb il-hsieb ta' Mustafa, għamlu kuragġ kbir u deħru kuntenti, l-aktar meta huma stennew b'herqa kbira, bi kwazi ċertezza, li l-belt tal-Imdina kienet se taq' f'idejhom fi f'it jiem oħra.

Mill-ghada stess it-Torok bdew jippreparaw biex jawnanzaw it-truppi tagħhom lejn l-Imdina. Gara iżda, li l-Gvernatur tal-belt, Don Mesquita, bil-hila tal-ispji li kel-lu fil-kamp Tork, sar jaf bil-pjan ta' Mustafa, u għalhekk, minn dak il-hin stess beda jhejji pjan biex jilqa' l-assalt li kienu behsiebhom jagħmlu t-Torok fuq l-Imdina. Peress li qabel l-assedju, Don Mesquita kien accetta t-talba ta' xi kavallieri u suldati biex immorru jiddefendu lil Sant' Jermu u lil San Mikiel issa għewwa l-Imdina ma kienx fadallu suldati biżżejjed biex jiddefenduha kif xtaq hu. Barra minhekk, hu kien jaf li s-swar tal-Imdina ma kinux

b'saħħithom biżżejjed, u peress li l-belt kienet mimlija nies, li fil-magħgoranza tagħhom kienu nisa u tfal, huwa kien konxju mill-konsegwenzi li setgħu jinjalghu jekk l-assedju jieħu fit-tul jew il-belt taq' f'idej it-Torok.

Ix-xwejjah gvernatur, imħasseb dwar il-qagħda ħazina tas-swar, u beżgħan bid-decizjoni ta' Mustafa li jattakka l-Imdina, waqt li minn fuq it-truncieri beda josserva lill-armata Torka tawnanza bil-mod il-mod għal taħt is-swar, min-moħħu bdew għaddejjin ruxxmata ħsiebijiet kif seta' jzomm l-assedju imqar għal f'it jiem, bit-tama li tilhaq tasal l-ghajnuna mwieghda minn Sqallija – għajnuna li hi biss setgħet tgholli l-moral tal-Maltin u tal-kavallieri li kienu assedjati wara s-swar ta' Sant' Anglu u San Mikiel.

F'daqqa waħda għadliu ħsieb u għogħbu ħafna! Sejjah lill-kmandanti tiegħu, u waqt li hegġgħom jagħmlu kuragġ, ordnalhom ipogġu numru ta' kanuni fuq in-naħa li l-ispji tiegħu ndikawlu li t-Torok kienu behsiebhom jattakkaw. Barra minhekk, huwa ordna wkoll li numru ta' nisa jilbsu ta' suldati u flimkien mas-suldati regolari joqogħdu jippassigġaw fuq is-swar taparsi qegħdin jagħmlu l-ghassa. Kulhadd obda l-ordni għaqlija ta' Don Mesquita, u f'it tal-hin wara, id-difensuri deħru li kienu lesti u ppreparati għal kull attakk tal-ghadu.

Meta l-general Torok waslu taħt l-Imdina mat-truppi tagħhom u osservaw li l-belt fortizza kienet mgħammra tajjeb b'ħafna kanuni u ffortifikata bi swar għoljin, intebhu li l-informazzjoni li kellhom kienet żbaljata.

Mustafa beżgħan li assedju fit-tul kien ifisser telf ta' aktar suldati, bagħat wieħed mill-ufficjali tiegħu jkellem lill-Gvernatur Mesquita u offrihu, li jekk iċedi l-belt, huwa kien lest li jħallihom jgħixu ta' Nsara. Kif it-Tork għadda l-messagġ lill-Gvernatur, xi wħud mill-kbarat Maltin, mgħaddbin bl-aġir arroganti tiegħu, tilfu rashom u ppruvaw iħebbu għalih, iżda mn'alla fil-pront issejjet il-gwardja personali tal-Gvernatur li kkontrollat is-sitwazzjoni għax kieku żgur li l-ufficjal Tork kien jispiċċa ħazin.

Il-wasla tal-eżerċitu Tork taħt l-Imdina ntlagħet b'tiri tal-kanuni. It-Torok maħsud in sorpriżi bl-atteggjament tad-difensuri Maltin waqqfu l-avanzata tagħhom, u fost stagħgib kbir fuqhom bdew jgħidu, "... din il-belt hi Sant' Jermu



ieħor ... din il-fortizza hija qawwija daqs iż-żewġ fortizzi ta' ħdejn il-baħar..." Kien hemm waqtiet li l-laqqgħa li tawhom id-difensuri Maltin gabet magħha konfużjoni kbira fil-kamp Tork, tant li l-kapijiet tagħhom sabuha diffiċli biex jikkontrollawhom u jgħieghluhom jibdeu l-attakk fuq l-Imdina. Għalhekk min-nufih marru jikkonsultaw ma' Mustafa biex jaraw x'se jagħmlu. Il-General Mustafa, imħasseb bis-sitwazzjoni li sab quddiemu u mistagħġeb bil-qlubija tal-Maltin, u wisq aktar miḥxul bir-rifjut li jċedu l-armi, waqt li għal f'it tal-hin qagħad josserva tajjeb id-difiza tas-swar tal-Imdina minn taħt ir-Rabat, iddecieda li jibgħat xi inginieri Tork biex jtkixfu tajjeb fejn kienet l-aħjar pożizzjoni fejn setgħu jattakkaw. Meta l-ispji Torok waslu lura stqarrew li s-swar kollha kienu mimlijin suldati, saħansitra anke l-iktir swar għoljin kienu mgħassin tajjeb.

B'dan it-tagħrif il-general kkonkludew li l-Imdina, barra li kienet mgħassa tajjeb u mgħammra b'kanuni u b'ħażna kbira ta' munizzjon, setgħet ukoll iżżomm assedju għal bosta xhur. Meta Mustafa studja sewwa l-qawwa tal-belt-fortizza li kellu quddiemu, u x'effett seta' jkollu assedju twil fuq is-suldati tiegħu, biddel fehmtu ta ordni biex it-truppi kollha jirtiraw minnufih lejn il-Marsa, biex mill-ghada, b'forza kbira mill-art u mill-baħar jattakkaw liż-żewġ fortizzi tal-port flimkien.

Kontra qalbu, Mustafa kellu jħalli l-assalt tiegħu fuq l-Imdina għal darb'ohra...

Issa moħħu kien biss biex iħeji pjan li bih seta' jirnexxilu jaħtaf taħt idej lil Sant' Anglu u lil San Mikiel, qabel ma l-Ammirall Piali jerga' jibda jirsisti li jrid jirritorna lejn it-Turkija minħabba t-telf kbir li huma kienu qegħdin jsofru ta' kuljum kontra x-xwabel u dirgħajn b'saħħithom tal-Insara. Huwa kien jaf tajjeb, li l-waqgħa tal-Forti Sant' Anglu u tal-Forti San Mikiel tkun t'fisser l-akbar telfa għall-Ordni ta' San Gwann u l-kisba taż-żewġ gawhar prezzjużi għas-Sultan tiegħu.

Izda l-kisba tal-belt tal-Imdina dejjem baqgħet tidwi f'moħħu! Hu kien riżolut, li '1 quddiem iħeji pjan li permezz tiegħu jassalta lill-belt-fortizza u finalment jirbahha!

Hekk kif ix-xwejjah Don Mesquita minn fuq is-swar ra lit-Torok jabbandunaw il-pożizzjonijiet tagħhom u reggħu qabdu triqthom lura lejn il-Marsa, huwa niżel jingħaqad mal-kavallieri, suldati u l-popolu miġburin fil-pjazza ta' quddiem il-katedral f'ringrazzjament lil Alla għall-miraklu kbir li kien għamel magħhom.

Kemm kien kbir il-miraklu kienu jafuh biss Don Mesquita u daww ta' madwaru, iżda xi wħud mill-istoriċi jsostru, li l-munizzjon tal-port ordni biex it-truppi kollha tant kienu f'it dak iż-żmien fl-Imdina li kien ikun impossibbli li l-belt kapitali żżomm assedju aktar minn f'it granet....



Is-Sultan Tork Sulejman